

SNAJJET MISSIRIJETNA

minn Karmenu Cassar

TAL-KARETTUNI

Hafna minnkom ghadhom jiftakru l-karettuni bhala mezz ta' trasport fit-toroq taghna. Illum dawn kwazi spiccaw. Kultant, izda ghadna naraw bi bejjiegħ tal-haxix jew tal-pitrolju b'karettun miġbud minn ziemej jew imara mogħbbi b'xi tagħbija. Kulma jgħaddi ż-żmien din id-dehra qed tghib u magħha allura tghib ukoll is-sengħa tal-karettuni.

Sakemm konna mdawrin b' dan il-mezz ta' trasport, il-hwienet fejn jinħadmu jew jissewwew il-karettuni kienu mill-aktar imfittxija. M'għandniex xi ngħidu l-għid jaqla' l-qadim u hekk kif bdejna naraw jinfethu l-hwienet tal-mechanics bdejna naraw ukoll jingħalqu l-hwienet ta' l-imghallmin tal-karettuni. Illum għandna biss ftit minn dawn li tghoddhom fuq idejk.

Il-buttun

Ix-xogħol prinċipali tal-karettun qiegħed bir-rotta u l-qofol tar-rotta huwa l-buttun jew ahjar dak ir-rombli ċkejken, għamla ta' kartell, li jkun pre-ċiż f'nofs ir-rotta li minn go fih jgħaddi l-fus. Minn go l-buttun johroġ l-imghazel jew l-'ispokes' kif nafuh ahjar illum.

Rota ta' karettun fiha 12-il imghazel. L-ewwel haġa li ssir hija li jithaffru t-toqob li fihom jitqiegħdu l-imghazel. Wara li jimmarka l-post ezatt fejn sa tiġi kull toqba, l-imghalliem ihafer il-post sakemm jagħtuh l-għamla ta' minċott li sa jidhol fih. Imbagħad jibda l-imghazel. Fuq l-istess tal-fraxxnu ihażżēz l-injus tal-magħżel imbagħad jahdem in-nofs għat-tond b'mod li jidher li kienet skond id-daqs tar-rotta. F'kull ras jew tarf ta' l-imghazel jinqata' minċott, wiehed biex jidhol f'wahda mill-hofriet tal-bqata u l-iehor jispicċa l-got-tundjatura kbira tar-rotta.

Fil-post

L-imghazel l-ewwel jitqiegħdu fil-bejta tal-buttun, imbagħad b' daqqiet hfiēf tal-mazza jitqiegħdu il-post. Imbagħad bil-lasta tal-kejl f'idu x-xellugija, l-imghalliem jirregola l-imghazel b' mod li ma jidhox dritt għal kolloxx izda jaqleb harira l-gewwa u b'hekk jagħti aktar sahha lir-rotta.

It-tundjatura l-kbira tar-rotta

msejha l-korvu fiha sitt biċċiet injam indaqs. Kull waħda minn dawn tithaffer b'żewġ bnadi biex jidbħu fiha l-minċotti ta' zewġ imghazel. Qabel, ma' kull biċċa titqiegħed fil-post tinqata' tal-qies biex b'hekk it-tundjatura tiġi ezatta.

Bil-korvu f'postu l-imghalliem issa jhezz it-tundjatura b'kum-pross li jasal sa qaddu biex il-banek zejjed jinqata' u x-xifer jiġi tond perfett. Hawnhekk idahhal felles f'kull wiehed mit-taxxli minċott tal-korvu u b' hekk ix-xogħol ta l-injam jintemm.

Imbagħad ir-rotta tghaddi f'idejn iehor — għall-ewwel biċċa xogħol tal-hadid — ic-ċirku kbir ta' barra. Hawnhekk l-imghalliem jaqbad virga u jorbot-ha minn tarf wiehed tal-korvu.

Ir-raġel tas-sengħa hawnhekk ikollu b'żonn l-għajmuna biex idawru r-rotta; il-virga titgħawwēg f'għamla ta' ċirku u wara jaqtagħha bejn wiehed u iehor għad-daqs. Il-virga imbagħad jgħaqqadha f'ċirku u hawnhekk juzaha n-nar tal-forġa.


Irekkeb iz-zewġ trufijiet tal-virga u jqiegħdom fuq il-għamar biex jikkaldjaw. L-esperjenza twila ta' l-imghalliem tghinu biex jinduna li nkewa bizzejjod u jsammru fuq l-inkwina sakemm iz-zewġ trufijiet jagħqudu f'biċċa waħda.

Ic-ċirku

Is-sengħa tidlob li ic-ċirku tal-hadid ikun ftit iċken miċ-ċirkunferenza tar-rotta. Għa hekk b'reqqa kbira u bl-ghodda tas-sengħa tiegħu r-raġel tas-sengħa jkejjel ir-rotta imbagħad ic-ċirku biex isib id-daqs ezatt li għandu jkollu ic-ċirku. Jekk ic-ċirku jkun gie xi ftit ikbar mill-ikollu b'żonn, imbagħad biex iċekknu, iquiegħed parti miċ-ċirku biex inkewa fuq il-forġa.

Malli l-imghalliem jikkardja, jorbot ic-ċirku go magna, li permezz tagħha jista' jagħsar jew itawwal dik il-parti tal-virga filwaqt li jkun għadha raba. Hawnhekk ic-ċirku jkun lest.

Billi ic-ċirku jkun iċken mill-korvu, kif fuq kolloxx suppost



ikun, qabel jitqiegħed madwar ir-rotta, jgħaddi minn proċess iehor. Ic-ċirku jissaffran fuq il-hatab għal xi nofs siegħa biex b'hekk jespandi, biżżejjed biex jidhol tajjeb madwar ir-rotta. Malli jitneħħa minn fuq il-hatab, ir-raġel tas-sengħa meġjun minn iehor idahlu

f'postu u jxarbu biex b'hekk jiksah malajr u ma jahraqx l-injam tal-korvu.

Aktar ma jiksah aktar jicċen, jissikka u jagħtaq għal kolloxx f'haġa waħda l-korvu u l-imghazel. Bl-istess mod jitqiegħdu l-erbgha trieki għar ta' madwar il-buttun u r-rotta issa lesta.

Issa jkun jonqos biss iż-żebgħa u jinzebgha l-ewwel il-buttun, imbagħad l-imghazel, il-korvu u x-xatba tal-karettun.

Issa il-karettun ikun lest minn kolloxx u sidu jista' jaqla' l-hobza ta' kulljum billi jgħab-bih bit-tagħbija tal-haxix, frott eċċ.